

49640 - رامزاننىڭ كۈندۈزدە سۈرمە تارتسا ۋە چېچىنى مايلسا بولىدىغانلىقى توغرىسىدا

سۇئال

رامزاننىڭ كۈندۈزدە سۈرمە تارتىش ۋە چېچىنى مايلاشنىڭ ھۆكۈمى قانداق بولىدۇ؟ . بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيەلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

رامزاننىڭ كۈندۈزدە سۈرمە تارتسا ۋە چېچىنى مايلسا بولىدۇ ، بۇنىڭ روزىغا تەسىرى بولمايدۇ.

شەيخ بىن باز رەھىمەھۇللاھدىن: ئاياللار رامزاننىڭ كۈندۈزدە سۈرمە تارتسا ۋە بەزى گىرىم بۇيۇملىرىنى ئىشلەتسە قانداق بولىدۇ؟ بۇنىڭ روزىغا تەسىرى بولامدۇ؟ دەپ سورالغاندا، شەيخ جاۋاب بېرىپ مۇنداق دېگەن: "ئۆلىمالارنىڭ مۇتلەق توغرا قارىشىغا كۆرە، رامزاننىڭ كۈندۈزدە ئەر ياكى ئايال بولسۇن سۈرمە تارتسا بۇنىڭ روزىغا تەسىرى بولمايدۇ، لېكىن روزىدا كېچىدە ئىشلەتسە ياخشى بولىدۇ. سوپۇن، ماي ياكى باشقا تېرىگە ئالاقىدار چىرايىنى گۈزەللەشتۈرىدىغان نەرسىلەرنىڭ ھەممىسى مۇشۇنىڭغا ئوخشاشتۇر. خېنە ۋە باشقا گىرىم بۇيۇملىرىمۇ مۇشۇنىڭغا ئوخشاش . روزىدا بۇنىڭ ھەممىسىنى قىلسا بولىدۇ، لېكىن يۈزىگە زىيان قىلىدىغان گىرىم بۇيۇملىرىنى ئىشلەتمەسلىك تەلەپ قىلىنىدۇ" . شەيخ بىن باز پەتىۋالىرى " - 15 توم 295- بەت].

شەيخ ئىبنى ئۇسەيمىن رەھىمەھۇللاھ "رامزان پەتىۋاسى- 228 "بەتتە مۇنداق دەيدۇ " : ھەر تۈرلۈك مايلار بىلەن يۈزىنى ياكى دۈمبىسىنى ياكى ھەرقانداق بىر ئورۇننى مايلسا، بۇنىڭ روزىغا تەسىرى بولمايدۇ ۋە روزا بۇزۇلمايدۇ.

دائىمىي كومىتېت ئۆلىمالىرىدىن: ئايال رامزاننىڭ كۈندۈزدە مايلانسا ۋە سۈرمە تارتسا روزىسى بۇزۇلمايدۇ ياكى بۇزۇلمايدۇ؟ دەپ سورالغاندا، ئۇلار مۇنداق جاۋاب بەرگەن: " رامزاننىڭ كۈندۈزدە سۈرمە تارتسا بۇنىڭ روزىغا تەسىرى بولمايدۇ، شۇنىڭدەك، رامزاننىڭ كۈندۈزدە روزىدا ھالەتتە مايلانسا ۋە بېشىنى مايلسا بۇنىڭ روزىغا تەسىرى بولمايدۇ. " [دائىمىي كومىتېت پەتىۋاسى- 10 "توم- 253 بەت].

ھەممىدىن توغرىنى ئاللاھ تائالا ياخشى بىلگۈچىدۇر.